

SCRIPT OF MORNING GOJRI NEWS BULLETIN 24JAN 2025

1015HRS

مارننگ گو جری نیوز بولیٹن 24 جنوری 2025

PM R DAY GUESTS

وزیر اعظم نریندر مودی یوم جمہوریہ غی تقریب مانہہ حصو لین آلا این سی سی دستاں منکاراں تے قبائلی برادری غا ممہاناں نال اج نوی دہلی مانہہ ملاقات کریں گا واضع رہ جے اس سلسلہ مانہہ اک پروگرام وزیراعظم غی رہائش گاہ ور منعقد کیو گیو ہے جت وے یوم جمہوریہ غی تقریب مانہہ شرکت کرن آلاں نال گل بات کریں گا یاد رہ جے اس سال غی یام جمہوریہ تقریب مانہہ بھارت غا رسم و رواج تے فوجی صلاحیت غے نال نال گزشتہ ۵۷ سالان مانہہ آئین غا نفاذ غی عمل آوری ناں نمکیلا طریقہ نال باندھے آئیو جے گو۔

JK R DAY GUESTS

اس سال غی ۶۲ جنوری نوی دہلی مانہہ منعقد ہون آلی تقریب مانہہ جموں کشمیر غا کوئے ۰۲ نوجوان شرکت کریں گا جن مانہہ ارجنہ ایوارڈ حاصل کرن آلی شیتل دیوی تے راکیش کمار وی شامل ہیں اس تیں علاقہ وشوا کرما یوجنا مانہہ بہتر کارنامو انجام دین آلی پروین چوہدری ہر دیپ سنگھ تے کستواری لال سمیت کئی دوجا لوک شامل ہیں یاد رہ جے جموں کشمیر غا ان لوکاں ناں یوم جمہوریہ تقریب مانہہ دوجا ۰۱ ہزار خصوصی مہمان غے نال تقریب مانہہ شرکت کرن غو موقعو لبے غو۔

SECURITY ARRANGMENTS

آئیندہ ۶۲ جنوری ناں یوم جمہوریہ منان غا سلسلہ مانہہ حفاظت گا تمام بندودست مکمل کرلیا گیا ہیں واضع رہ جے اس سلسلہ مانہہ سب تیں بڑی تقریب مولانا آزاد سٹیڈیم جموں مانہہ منعقد وے گی جت لیٹینٹ گورنر منوج سنہا قومی جھنڈو چاڑ غے مارچ پاسٹ ور سلامی لیں گا جنکہ وزیر اعلیٰ عمر عبداللہ مہمان خصوصی گا طور ور آت موجود ریں غا یوم جمہوریہ منان غا سلسلہ مانہہ سرحد ور تمام حفاظتی دستاں ناں جدید ٹیکنالوجی غے نال چکنا کردتو گیو ہے تاں جے دشمنان گا اراداں ناں ناکام کیو جاسکے اواں انتظامیہ نے تما سرکاری عمارتاں ور قومی چنڈو لان غی ہدایت کی ہیں نالے تمام سرکاری افسراں تے ملازمان ناں یوم جمہوریہ غی تقریبات مانہہ حصو لین غی ہدایت جاری کردتی گئی ہیں۔

CM POWER PROJECTS

وزیر اعلیٰ عمر عبداللہ نے جاتے روز عہدے داراں غی اک میٹنگ بلاغے جموں کشمیر بجلی ترقیاتی کارپوریشن غا کم کاج غو جائیزو لیو میٹنگ مانہہ بجلی پروجیکٹاں ور تفصیل نال گل بات کی گئی میٹنگ غے دوران وزیر اعلیٰ نے جموں کشمیر بجلی ترقیاتی کارپوریشن ناں ہدایت کی این جے جناب جیلیم راوی دریعاں ور بجلی پروجیکٹاں ناں ترقی دین بارے منصوبو تیار کیو جے واضع رہ جے میٹنگ غے دوران بگلبار پل ٹول تے ریٹل پروجیکٹاں ور تفصیل نال گل بات تیں علاوہ جناب عبداللہ نے متعلقین ور زور دتو جے لوکاں ناں بجلی سپلائی بروبر طریقہ نال مہیا کرائی جے۔

SAKEENA PATIENTS

صحت تے طبی تعلیم غی وزیر سکینہ اتو نے جاتے روز سرکاری میڈیکل کالج جموں تے ایس ایم جی ایس اسپتال غو دورو لاغے اُت بھرتی ہوا ضلع راجوری گا بدال علاقہ گا مریضاں غی سحت بارے پوچھ تال کی ہے محترمہ اتو نے مریضاں نال گل بات کرتا واں اپن ناں یقین دوايو ہے جے حکومت اُن غی ہر ممکن مدد کرن واسطے اُن غے نال بروبر کھلی بے تے موتاں غی اصل وجہ غو پتو لان واسطے تحقیقات کی جارہی ہے دورہ غے دوران وزیر موصوفہ نے اسپتال انتظامیہ ناں سختی نال ہدایت کی ہے جے مریضاں گی صحت ناں لگاتار نیڑے تے دیکھ غے صحت بارے وزارت ناں آگاہ کیو جے اُن نے کہی وجہ سہت مہکمہ پولیس نے انتظامیہ ناں آگاہ ہو غے تیان رکھنو وے گو تاں جے قیمتی جاناں ناں بچایو جاسکے۔

DGP VISIT

جموں کشمیر پولیس غا سربراہ نلین پرہیات تے اڈیشنل ڈائریکٹر جنرل پولیس انند جین نے جاتے روز دوجہ اعلیٰ پولیس عہدے داراں نال بسنت گڑھ غا آگلا سرحدی علاقہ غو دورو لاغے اُت حفاظتی انتظامات غو جائیزو لیو دورہ غے دوران ڈی جی موصوف نے سرحد ور حفاظت دستاں نال گل بات کر غے اُت امن برقرار رکھن واسطے اُن غی تعایف کی ہے پولیس سربراہ نے اس موقع ور تمام حفاظتی دستاں گا آپسی تال میل غی ضرورت ور زور دتو تاں جے حساس علاقہ مانہ امن برقرار رکھیو جاسکے۔

NVD PLEDGE

حکومت جموں کشمیر مانہ قومی ووٹر تہارا غی اک یادگری تقریب منعقد کرن جارہی ہے واضع رہ جے یاہ تقریب آج سول سیکرٹریٹ جموں مانہ چیف سیکرٹری اٹل دلو غی سربراہی مانہ تمام متعلقہ ملازمین حصو لیں گا وضع رہ جے یاہ تقریب ۵۲ جنوری ناں ملکی سطح ور ووٹر تہارو منان غا اک حسہ گا طور ور منعقد وے گی جس غو نوجواناں ناں جمہوری طریقہ نال آپنو جمہوری حق ووٹ گے ذریعے ادا کرن آلے پاسے راغب کرنو ہے۔